



முதலமைச்சர் மு.க.ஸ்டாலின் அவர்கள் நேற்று (3.1.2026) தலைமைச் செயலகத்தில், கைத்தறி, கைத்திறன், துணிநூல் மற்றும் கதர்த்துறை சார்பில் 2024-2025-ஆம் ஆண்டில் மாநில அளவில் பட்டு மற்றும் பருத்தி இரகங்களில் சிறந்த நெசவாளர் விருது, சிறந்த வழவமைப்பாளர்களுக்கான விருது மற்றும் சிறந்த இளம் வழவமைப்பாளர்கள் விருது ஆகிய விருதுகளுக்கு தெரிவு செய்யப்பட்டவர்களுக்கு விருதுடன் காசோலைகள் மற்றும் பாராட்டுச் சான்றிதழ்களை வழங்கி, விருதாளர்கள் தயாரித்த சேலைகளை பார்வையிட்டார். இந்நிகழ்ச்சியில், கைத்தறி மற்றும் துணிநூல் அமைச்சர் ஆர்.காந்தி, தலைமைச் செயலாளர் நா.முருகானந்தம், கைத்தறி, கைத்திறன், துணிநூல் மற்றும் கதர்த்துறை அரசு செயலாளர் திருமதி.வே.அமுதவல்லி, கைத்தறித் துறை இயக்குநர் திருமதி.மகேஸ்வரி ரவிக்குமார் மற்றும் அரசு உயர் அலுவலர்கள் கலந்து கொண்டனர்.

வசை பாடியவர்கள் வாழ்த்துகின்ற அளவிற்கு திருச்செந்தூர் சுப்பிரமணிய சுவாமி கோவிலில் பல்வேறு திருப்பணிகள்!

அமைச்சர் பி.கே.சேகர்பாபு பேட்டி!

திருச்செந்தூர், ஜன. 4-வரும் பிப்ரவரி மாதத்திற்கு வின் வசை பாடியவர்கள், குறை சொல்பவர்கள் வாழ்த்து பாடுகின்ற அளவிற்கு திருச்செந்தூர் அருள்மிகு சுப்பிரமணிய சுவாமி திருக்கோயில் ஆன்மிக பொக்கிஷமாக திகழும் என்று அங்கு ஆய்வுக்கு வின். இந்து சமய அறநிலையத்துறை அமைச்சர் பி.கே.சேகர்பாபு தெரிவித்துள்ளார்.



இந்து சமய அறநிலையத்துறை அமைச்சர் பி.கே.சேகர்பாபு நேற்று முன்தினம் (02.01.2026) துரத்துக்குடி மாவட்டம், திருச்செந்தூர், அருள்மிகு சுப்பிரமணிய சுவாமி திருக்கோயிலில் நடைபெற்று வரும் அறுபடை வீடுகள் காட்சியரங்கம், நாழிக்கிணறு புனரமைப்பு பணிகள், கூசும்ஹார காட்சியரங்கம், சஷ்டி மண்டபம், விபுதி தயாரிப்பு கூடம், பஞ்சாமிர்த தயாரிப்பு கூடம், பக்தர்கள் தங்கும் விடுதி ஆகிய திருப்பணிகளை நேரில் பார்வையிட்டு ஆய்வு செய்து, பணிகளை விளைந்து முடிந்திட அலுவலர்கள் மற்றும் பொறியாளர்களுக்கு அறிவுரைகளை வழங்கினார்.

பின்னர், அமைச்சர் பி.கே.சேகர்பாபு செய்தியாளர்களிடம் தெரிவித்ததாவது:-

கடந்த ஆட்சியில் அதாவது 2021க்கு முன்பு திருச்செந்தூர்

அருள்மிகு சுப்பிரமணிய சுவாமி திருக்கோயிலில் பெருந்திட்ட வரைவின் கீழ், திருப்பணிகளை மேற்கொள்ள ஹெச்.சி.எல். என்ற தனியார் நிறுவனம் அனுமதி கோரிய நிலையில் 10 ஆண்டுகள் அனுமதி வழங்கப்படாமல் கிட்டவில்லை இருந்தது, தமிழ்நாடு முதலமைச்சர் தலைமையிலான திராவிட முன்னேற்ற கழக ஆட்சி ஏற்பட்டவுடன் அந்நிறுவனம் அணுகியவுடன், அதற்கான அனுமதி உடனடியாக வழங்கப்பட்டது. மாஸ்டர் பிளான் திருப்பணிகள் இரண்டு கட்டங்களாக அதாவது ஹெச்.சி.எல். நிறுவனத்தின் மூலம் மேற்கொள்ளப்படும் பணிகள் ஒரு பகுதியாகவும், திருக்கோயில் நிதியிலிருந்து மேற்கொள்ளப்படும் பணிகள் மற்றொரு பகுதியாகவும் எடுத்துக்கொள்ளப்பட்டன. திருப்பணிகள் அனைத்தும் சிறப்பாக மேற்கொள்ளப்பட்டு உலகெங்கும் வாழும் மருக பக்தர்கள் திரும்பி

பார்க்கின்ற வகையில் கடந்த 07.07.2025 அன்று குடமுழுக்கு வெகு விமரிசையாக நடத்தப்பட்டதை எவரும் மறுக்க முடியாது.

500 பேர் தங்கும் வகையில் அறைகள்!

மேலும், பக்தர்களின் வசதிக்காக அறுபடை வீடுகளுக்கு சென்று தரிசனம் செய்வதற்கு இணையாக ஏற்கனவே ஒரு படை வீடு திருச்செந்தூரில் அமைந்திருப்பதால் மீதமிருக்கின்ற ஐந்து படை வீடுகளையும் அமைக்கின்ற பணிகளும், இரண்டு சஷ்டி மண்டபங்கள், 500 நாட்கள் தங்குகின்ற வகையிலான டார்மண்டரி அறைகளும், கூடுதல் சுகாதார வளாகங்கள், கழிவு நீரினால் கழிவுகளை அகற்றி மறுசுழற்சி செய்திடும் வகையில் கழிவு நீர் சுத்திகரிப்பு நிலையம், நாழிக்கிணறு புனரமைப்பு பணிகள் ஆகியவற்றை அலுவலர்களுடன் நேரில் பார்வையிட்டு ஆய்வு செய்தோம். இந்த அனைத்து பணிகளையும் பிப்ரவரி மாத இறுதிக்குள் நிறைவு செய்து, பக்தர்கள் பயன்பாட்டிற்கு கொண்டு வருவதற்குண்டான அறிவுரைகளை வழங்கியிருக்கின்றோம்.

விஷமத்தன பிரச்சாரங்கள்

திராவிட முன்னேற்றக் கழக ஆட்சியைப் பொறுத்தவரையில் ஆன்மிகத்திற்கு எதிரான ஆட்சி என்று பரப்புரை மேற்கொள்ளுகின்ற விஷமத்தன பிரச்சாரங்களுக்கு முடிவு கட்டுகின்ற ஒரு கோயிலாக திருச்செந்தூரில் ஏற்படுத்தப்பட்டிருக்கின்ற பெருந்திட்ட வரைவு அமைப்பம் என்று நம்புகின்றோம். இந்த ஆட்சியின் மீது வசை பாடியவர்கள், குறை சொல்பவர்கள் வரும் பிப்ரவரி மாதத்திற்கு பிறகு வந்து பார்த்து வாழ்த்து பாடுகின்ற அளவிற்கு இந்த மருகன் திருக்கோயில் ஒரு பொக்கிஷமாக திகழும்.

திருச்செந்தூர் திருக்கோயிலுக்கு வருகை தரும் பக்தர்களின் எண்ணிக்கை ஆண்டுதோறும் அதிகரித்துக் கொண்டே போகிறது. பக்தர்களின் தேவைகளுக்குப் பதிலாக திட்டமிட்டு, அதாவது இன்னும் 20 ஆண்டுகளுக்கு பிறகு என்ன தேவையோ அதையும் கட்டமைக்கின்ற பணியிலே ஈடுபட்டு இருக்கின்றோம். இந்த ஆட்சி ஏற்பட்ட பிறகு தான் பெருந்திட்ட வரைவின் கீழ், திருச்செந்தூர், பழனி, கன்னியாகுமரி, மருதமலை திருத்தணி என 19 திருக்கோயில்கள் எடுத்துக் கொள்ளப்பட்டன. அனைத்து திருக்கோயில்களின் பணிகளும் நிறைவு பெறுகின்ற போது உண்

மையான ஆன்மிக மாநிலம் தமிழ்நாடு தான் என்பதை அனைவரும் ஒத்துக் கொள்ளுகின்ற நிலை உருவாகும்.

சஷ்டி விழாவின் போது தற்காலிக பேருந்து நிலையங்கள் உருவாக்கப்பட்டன. அந்த இடங்களில் நிரந்தர பேருந்து நிலையங்களை உருவாக்குவதற்கும் முயற்சிகள் மேற்கொள்ளப்பட்டிருக்கின்றது. இறுதி கட்டப்பணி பேருந்து நிலையம் தான். அந்த பணியும் நிறைவுறும் போது பக்தர்களுக்கு அவர்களது அடிப்படை தேவைகளை பூர்த்தி செய்கின்ற வகையில் அமையும் என்று நம்புகிறோம். சுமார் 66 ஏக்கர் நிலப்பரப்பிலே அமைந்திருக்கின்ற இந்த திருக்கோயிலுக்கு வருகை தரும் பக்தர்களின் தேவைகளை முழுமையாக நிறைவேற்றி தருவோம்.

ஆன்லைன் மூலம் புகை!

இத்திருக்கோயில் தரிசனத்திற்கு ஆன்லைன் மூலம் புகை செய்யும் வசதியினை உருவாக்குவதற்கான பணிகளை துவங்கியவுடன் சிலர் நீதிமன்றத்திற்கு சென்றிருக்கின்றார்கள். நீதிமன்றமும் ஆன்லைன் எப்படி செய்யப் போகின்றனர் என்ற கருத்துருக்களை முழுமையாக பெறாமலே தடை கோரி வந்திருக்கிறார்கள், ஆகவே எந்த விதமான தடையும் வழங்க முடியாது என்று தெரிவித்துள்ளது. திருக்கோயில்

ல்களின் வளர்ச்சி பணிகளுக்கு நாங்கள் எடுக்கின்ற அனைத்து முயற்சிகளுக்கும் தடைகளை ஏற்பட்டுவதற்கு ஒருமூலம் முயற்சிகள் நடந்து கொண்டதான் இருக்கின்றன. தடைகள் பல உண்டு என்றாலும் அதை தகர்த்தெறிந்து பக்தர்களுடைய தேவைகளை நிறைவு செய்கின்ற திறன்களை கோருகின்றோம், மதிநுட்பமும் தமிழ்நாடு அரசுக்கும், முதலமைச்சர் அவர்களுக்கும் உண்டு என்ற வகையில் தடைகளை தகர்த்து தான் இந்த பணிகளை மேற்கொண்டு இருக்கின்றோம். செய்தியாளர்கள் கோரியது போல் ஆன்லைன் வசதிகள், பிரேக் தர்ஷன் போன்றவற்றை கொண்டு வருவதற்கான பணிகள் நடைபெற்றுக் கொண்டிருக்கின்றன.

திருக்கோயிலுக்கு வருகை தரும் பக்தர்கள் கைபேசியினை கொண்டு செல்கிறார்களே என்று கேட்டார்கள். ஒரு அரசு அனைத்தையும் கட்டுப்படுத்தி நிறுத்தி விட முடியாது. பக்தர்களுக்கும் அதில் அக்கறை இருக்கின்றது. அவர்களும் சட்டத்தை மதித்து இது போன்ற கூழ்களில் பிறப்பிக்கிறப்படுகின்ற உத்தரவுகளை கடைபிடிக்க வேண்டும் என்று துறையின் அமைச்சர் என்ற முறையில் அவர்களை வேண்டி விரும்பி கேட்டுக்கொள்கிறேன் என்று தெரிவித்தார்.

இந்த ஆய்வின் போது இந்து சமய அறநிலையத்துறை கூடுதல் ஆணையர் முனைவர் துரை. இரவிச்சந்திரன், தூத்துக்குடி மாவட்ட ஆட்சித்தலைவர் க. இளம்பகவத், இந்து சமய அறநிலையத்துறை தலைமைப் பொறியாளர் பொ.பெரியசாமி, மண்டல இணை ஆணையர்கள் எம்.அன்புமணி, திருமதி கவிதா பிரியதர்ஷினி, திருக்கோயில் இணை ஆணையர்/செயல் அலுவலர் கே.ரா.மு., துறை அலுவலர்கள் மற்றும் பொறியாளர்கள் கலந்து கொண்டனர்.



திருநெல்வேலி நெல்லையப்பர் கார்திமதி அம்மன் திருக்கோயிலில் அம்மன் சன்னதி வளாகத்தில் இரண்டாம் பிரகாரம் கல்மண்டபம் புதுப்பிக்கும் பணிகள், மேற்கூரையில் புதியதாக தட்டோடுபதிக்கும் பணிகள், புதுப்பித்து கட்டப்பட்ட கூடுருமாறி நீர்த்தாக்கும் போன்ற முடிவற்ற திட்டப்பணிகளை தமிழ்நாடு சட்டமன்றப் பேரவை தலைவர் மு.அப்பாவு, இந்துசமயம் மற்றும் அறநிலையத் துறை அமைச்சர் பி.கே.சேகர்பாபு அவர்கள் ஆகியோர் மாவட்ட ஆட்சித்தலைவர் மரு.இரா.சுருமார், தலைமையில் பொதுமக்களின் பயன்பாட்டிற்காக நேற்று முன்தினம் (02.01.2026) திறந்து வைத்தார்கள். உடன் பாளையங்கோட்டை சட்டமன்ற உறுப்பினர் மு.அப்துல் ஹுரைப், மாநகராட்சி மேயர் கோ.ராமகிருஷ்ணன், மாநகராட்சி ஆணையாளர் மருத்துவர்.மோனிகா ராணா, துணை மேயர் கே.ஆர்.ராஜ், முன்னாள் சட்டப்பேரவைத் தலைவர் இரா.ஆவுடையப்பன், முன்னாள் சட்டமன்ற உறுப்பினர் பி.மனோஜு பாண்டியன், முக்கிய பிரமுகர் கிரகம்பெல் உட்பட பலர் உள்ளனர்.

பொங்கலிட்டுக் கொண்டாடுவோம் பூமியின் மரபணுவை!

கணையாழி தலையங்கம்!

புத்தாண்டும் பொங்கலும் வரிசையாக ஆண்டு தோறும் வரும் எனினும் இந்த ஆண்டு - தேர்தல் ஆண்டு வாழ்த்திக்கொள்வோம்!

சூரியனுக்குப் பொங்கலிட்டு வாழ்த்திக்கொள்வோம்! புத்தாண்டு - பொங்கல் வாழ்த்துகள்!

ஏனெனில் பூமியின் மரபணு சூரியனில்!

சூரியன் இல்லையேல் பூமி இல்லை! புத்தாண்டு இல்லை! பொங்கல் இல்லை! காலத்திற்குப் பகல் இரவு இல்லை சிறு பொழுது இல்லை கார்காலம் முன்பனி, பின்பனி இளவேனில், முதுவேனில் எனும் பருவங்கள் இல்லை! பெரும் பொழுது இல்லை!

கடந்த காலம் நிகழ் காலம் வரும் காலம் எனும் வரிசை இல்லை! வரலாறு இல்லை கொண்டாட்டம் இல்லை!

வரிசையின் பழமையில்தான் பிறக்கிறது புதுமை! சூரியன் காலத்திற்கு வரிசை தந்திருக்கலாம்! ஆனால் காலத்திற்கு வரலாறு தருபவர்கள் மக்கள்!

காலம் இல்லாமல் வரலாறு இல்லை! ஆனால் காலத்திற்கும் வரலாறு தருபவர்கள் மக்கள்!



கடந்த காலத்தை விளக்குவதும் விளங்கிக் கொள்வதும் சமுதாய நிகழ் காலத்தை எதிர்கொள்ளவும் வரும் காலத்தை உருவாக்கவும் தேவைப்படுகிறது மொழி!

காலத்தின் கடிவாளம் சூரியன் கையில் இளவேனில், முதுவேனில் எனும் காலத்தின் சாதனை வரலாறு மொழியின் கைகளில்!

சாதனை இல்லாத காலம் வரலாறு அற்ற அநாதை!

பெருவெடிப்பில் பிறந்தது சூரியன் எனில் மூளைக்குள் நடந்த பெருவெடிப்பில் பிறந்தது மொழியாம்!

விடுதலைக்கு அறிவு எனில் அறிவுக்கு மொழி! பூமிக்கு விடுதலை தந்தது சூரியன் எனில் மனிதர்களுக்கு விடுதலை தருவது மொழி!

கடந்த காலம் நிகழ்காலம் வரும் காலம் எனும் முக்காலத்தையும் உணரத் தேவைப்படுகின்றன மொழியும் சூரியனும்!

கடந்த காலத்தை நிகழ் காலத்துடனும் வரும் காலத்துடனும் இணைக்கின்றன மொழியும் சூரியனும்!

காலத்தின் மறுபிறவியைக் காட்டுகின்றன சூரியனும் மொழியும்!

அதனால் சூரியனையும் தமிழையும் இணைத்துப் பாடுகிறது தண்டியலங்காரப் பாடல்!

ஆண்டுகளைக்கூடத் திருக்குறள் தந்த திருவள்ளுவரை வைத்துத் தி.மு. / தி.பி. என்றும் கணக்கிடத் தொடங்கியுள்ளோம்!

அதனால் தமிழர்கள் முன்னும் பின்னுமாகப் பார்த்துப் பயணிக்க சூரியனும் தமிழும் துணைநிற்பதால் சேர்த்தே கொண்டாடுவோம் பொங்கலையும் தமிழ்ப் புத்தாண்டையும்!

உயிரினங்களுக்கு மரபணு போலப் பூமிக்கும் மொழிக்கும் மரபணு சூரியன் போல!

அதனால் வாழ்த்துகளுடன் பொங்கலிட்டுக் கொண்டாடுவோம் பூமியின் மரபணுவை!



ம.ரா. நன்றி - கணையாழி ஜனவரி, 2026

நீடாமங்கலம் பேரூர்க் கழகச் செயலாளர் இராஜசேகரன் மறைவு!

முதல்வர் மு.க.ஸ்டாலின் இரங்கல்!



சென்னை, ஜன. 4- நீடாமங்கலம் பேரூர்ச் செயலாளர் இராஜசேகரன் அவர்கள் இயற்கை எய்தினார் என்பதை அறிவிக்க வருந்துகிறோம்.

தகவல் அறிந்து வருந்திய கழகத் தலைவர் - முதல்வர் மு.க.ஸ்டாலின் அவர்கள் அன்னாரது மறைவுக்கு

இரங்கல் தெரிவித்து விடுத்த செய்தி வருமாறு:-

நீடாமங்கலம் பேரூர்க் கழகச் செயலாளர் இராஜசேகரன் அவர்கள் மறைந்த செய்தியறிந்து மிகவும் வருத்தமுற்றோம்.

டெல்டா மண்டலத்தில் கழகத்தின் செயல்வீரராகத் திகழ்ந்த இராஜசேகரன் அவர்களை இழந்து வாடும் அவரது குடும்பத்தினர்க்கும் கழக உடன்பிறப்புகளுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு அந்த இரங்கல் செய்தியில் முதல்வர் மு.க.ஸ்டாலின் அவர்கள் குறிப்பிட்டுள்ளார்.



மதுரை மாநகர் மாவட்டம் ஆர்ப்பாளையம் 1ம் பகுதிக்கு உட்பட்ட 106, 107, 108, 128 ஆகிய நான்கு பகுத்திற்கு வாக்காளர்கள் விடுபட்ட நாட்களை சேர்க்கும் சிறப்பு முகாம் 58. வட்ட தி.மு. க. செயலாளர் சீனி ரமேஷ்.57. வட்டக் கழக துரைமணி. தலைமையில் ஆர்ப்பாளையம் பகுதியில் கழகச் செயலாளர் SS.மாறன் முன்னிலையில் மாநில கழகப் பொதுக்குழு உறுப்பினர் வைகை புரமன் சிறப்பு முகாமை ஹோலி மேடில் பள்ளியில் துவக்கி வைத்தார். உடன் 58 ஆவது வட்ட பொருளாளர் சச்சிதானந்தம், BLA2 வெள்ளி முத்தன். கரோலின் தேவி மதன். கார்த்திக். இந்திராஜித். சங்கர மணிகண்டன், அபி, தனபாண்டியன், பாஸு, தீபக். மாவட்ட பிரதிநிதி பாண்டி. உருட்டி ரமேஷ், பகுதி இளைஞரணி அமைப்பாளர் ராஜேந்திரன் கலந்து கொண்டனர்.



நெல்லை மேற்கு மாவட்ட தி.மு.க. செயற்குழுக் கூட்டம் முதலமைச்சர், கழக தலைவர், அவர்களின் ஆணைக்கிணங்க மாவட்டக் கழக அலுவலகம், கலைஞர் அரங்கில் நெல்லை மேற்கு மாவட்டப் பொறுப்பாளர் இரா.ஆவுடையப்பன் தலைமையில் நடைபெற்றது. உடன் தலைமைச் செயற்குழு உறுப்பினர்கள் ஆ.பிரபாகரன், கே.கே.சி.பிரபாகரன், தொகுதி பார்வையாளர் ஜோசப்ராஜ், மாநில நிர்வாகிகள் பூங்கோதை ஆலடி அருணா, ஆவின் ஆறுமுகம், துணை செயலாளர்கள் மைக்கேல், தமிழ்ச்செல்வன் உட்பட கழக நிர்வாகிகள் பலர் உள்ளனர். இந்நிகழ்வில் மாவட்டப் பொறுப்பாளர் இரா.ஆவுடையப்பன் விளையாட்டுப் போட்டிகளை சிறப்பாக நடத்துவது குறித்தும், (SIR) பணிகள் குறித்தும் ஆலோசனைகள் வழங்கினார்.